

“नारिकेलं सतीयश्च लवणेन सुपूरितम् ।
सृदाववेष्टितं शुष्कं पक्वं गोमयवह्निना ॥
पिप्पल्या भक्षितं हन्ति शूलं हि परिणा-
मजम् ॥

वातिकं पित्तिकञ्चापि श्लेष्मिकं सान्निपातिकम् ॥”

इति नारिकेलचारः ॥३॥

अथान्नद्रवस्य चिकित्सा ।

“अन्नद्रवाण्ये शूले तु न तावत् स्वास्थमश्नुते
यावत् कटुकपीतास्त्रमन्त्रं न च्छेदयेद्भवम् ॥
जातमात्रे जरत्यन्ते शूलमाशु विनाशयेत् ।
पित्तात् वमनं कृत्वा कफार्तञ्च विरेचनम् ॥
अन्नद्रवे च तत् कार्यं जरत्यन्ते यदीरितम् ।
जरत्यन्तेऽपि तत् पथं प्रोक्तमन्नद्रवे तु यत् ॥
ग्रामपक्षाशये शुद्धे गच्छेदन्नद्रवः शमम् ।
माषेण्डरीं सलवणां सुखिनां तैलपाचिताम् ॥
तादृशीं सर्पिषा खादेदन्नद्रवनिषीदितः ।
घात्रीफलभणं चूर्णमयचूर्णसमन्वितम् ।
यष्टीचूर्णेन वा युक्तं लिङ्गात् चौद्रेण तद्भदे ।
श्यामकतण्डुलैः सिद्धं सिद्धं कोद्रवतण्डुलैः ॥
प्रियङ्गुतण्डुलैः सिद्धं पायसं मसितं हितम् ॥”

प्रियङ्गुः कङ्कविशेषः ।

“गौडिकं शीरणं कन्दं कुष्माण्डमपि भक्षयेत् ।
कलाययवशक्तून् वा शक्तून् वा लाजसंयुतान् ॥
गौडिकं गुडं न संस्कृतं पक्वान्नम् ॥ ३ ॥

“कुनथशक्तून् तथा दध्नाद्याहधिकं तथा ॥
चणकानामथो शक्तून् कोद्रवस्यौदनं तथा ॥
दधिकं दध्ना संस्कृतं भक्ष्यम् । महेरि इति
लोकैः ॥ ३ ॥

“गोधूममण्डकं तत्र सर्पिषा गुडसंयुतम् ॥
ससितं शीतदग्धेन सृद्धितं कथितं हितम् ॥
अन्नद्रवो दुष्पिक्तस्यो दुर्विज्ञेयो महागदः ।
तस्मात्तस्य प्रशमने परं यत्नं समाचरेत् ॥
अन्नद्रवे जरत्यन्ते वह्निमन्दो भवेद्यतः ।
तस्मादन्नान्नपानानि मात्राहीनानि कारयेत् ॥
कलाययवगोधूमाः श्यामाकाः कोरदूषकाः ।
राजमाषाश्च माषाश्च कुलयाः कङ्कशालयः ॥
दधिलुमरसं चीरं सर्पिर्गन्धं समाहिषम् ।
वास्तुकं कारवल्ली च कर्कटकफलानि च ॥
वर्हिणो हरिणा मत्स्या रोहिताद्याः कपि-
ञ्चलाः ।

एतस्मिन्नामये शस्ता मता मुनिचिकित्सकैः ॥
दधिलुमरसं दध्ना लुमः कृतो रसो यस्य तत् ।
घोरं दधियुक्तं चौरमित्यर्थः ॥ ३ ॥

“गुडामलकपथ्यानां चूर्णं प्रत्येकशः पलम् ।
त्रिपलं चोद्विष्टस्य तत् सर्वं मधुसर्पिषा ॥
समानोद्य समश्रीयादन्नमात्रं प्रमाणतः ।
पादिमध्यावसानेषु भोजनस्य निहन्ति तत् ॥
अन्नद्रवं जरत्पित्तमन्नपित्तं सुदारुणम् ।
परिणाममयश्च शूलं संवत्सरोत्थितम् ॥”

इति गुडमण्डरम् ॥ ३ ॥

“आयामं मेथुनं मयं लवणं कटुकं रसम् ।
येगरोधं गन्धं कोषं विदन् शूलवान् त्यजेत् ॥”

इति शूलामपरिणामशूलान्नद्रवजरत्यन्ताधि-
कारः । इति भावप्रकाशः ॥ ३ ॥ अपि च ।
“अकंपदं गृहीत्वा तु मन्दाग्नी तापयेच्छनेः ।
निष्पीड्य पूरयेत् कर्षो कर्षशूलं विनश्यति ॥ ३ ॥
सास्त्रनञ्च घृतं चौद्रे लवणं ताम्रभाजने ।
घृष्टं पयःसमायुक्तं चक्षुःशूलहरं परम् ॥”
सास्त्रनञ्च इत्यत्र ताम्रलञ्च इति वा पाठः ॥
“चूर्णमामलकस्यैव पीतं शूलहरं परम् ॥”

इति गारुडे १८३।१८५।१८८ अध्यायाः ॥
किञ्च ।

“सामद्रं सैन्धवं चारो राजिका लवणं विडम् ।
कटु चौद्रेजः किट्टं चित्तं शूरणकं समम् ॥
दधिगोमूत्रपयसा मन्दपावकपाचितम् ।
एतन्नाम्निबलं चर्षं पिबेदुष्णं न वारिणा ॥
जीर्णे जीर्णे च भुञ्जीत माषादिघृतभोजनम् ।
नाभिशूलं मूत्रशूलं गुल्मग्रीहभवश्च यत् ॥
सर्वं शूलहरं चूर्णं जठरानलदोषनम् ।
परिणामसमुत्थस्य शूलस्य च हितं परम् ॥”

इति गारुडे १८८ अध्यायः ॥

तस्य उपपापजत्वं यथा,—

“जलोदरयक्तुर्ग्रीहशूलरोगग्रणानि च ।
श्वासाजीर्णक्वर्च्छर्हिर्ममोहगलग्रहाः ।
रक्तावुद्विषसर्पाद्या उपपापोद्भवा गदाः ॥”

इति शातातपीयकर्मविपाकः ॥

शूलकः, पुं, (शूल इव दुर्विनीतत्वात् । कन्)
दुर्वृत्तघोटकः । इति हलायुधः ॥ अत्र शूलक
इत्यपि पाठो दृश्यते । यथा,—

“विनीतस्तु साधुवाही दुर्विनीतस्तु शूलकः ।”
इति हेमचन्द्रः ॥

शूलग्रन्थिः, स्त्री, मालादूर्वा । इति राजनिर्घण्टः
शूलघातनं, स्त्री, (शूलं तद्गोमं घातयतीति ।
हन + णिच् + ल्युः ।) मण्डूरम् । इति शब्द-
चन्द्रिका ॥

शूलघ्नः, पुं, (शूलं हन्तीति । हन + टक् । तुम्बु-
वृचः । इति रत्नमाला ॥ शूलघातके, त्रि, ॥
(यथा, सुसुते । १ । ४५ ।

“सर्पिमण्डस्तु मधुरः सरो योनियोन्नादि-
शिरसां शूलघ्नः इति ॥”

शूलहिट्, [ष] पुं, (शूलस्य हिट् शब्दः ।) हिङ्गुः ।
इति रत्नमाला ॥

शूलधन्वा, [न्] पुं, (शूलो धनुर्धरः ।) शिवः ।
इति शब्दरत्नावली ॥

शूलधरः, पुं, (शूलस्य धरः ।) शिवः । इति शब्द-
रत्नावली ॥

शूलधरा, स्त्री, (शूलस्य धरा ।) दुर्गा । इति
शब्दरत्नावली ॥

शूलधारिणी, स्त्री, (शूलं धरति या । धृ + णिनिः ।)
दुर्गा । यथा,—

“मती साध्वी भवप्रीता भवानी भवमोचनी ।
आर्या दुर्गा जया आद्या दिनेत्रा शूल-
धारिणी ॥”

इति तन्त्रसारघृततत्कृतनामस्तीव्रम् ॥

शूलधक्, [ज्] स्त्री, (शूलं धर्जयतीति । धृज् +
क्तिप् ।) दुर्गा । इति त्रिकाण्डशेषः ॥ महादेवे,
पुं ॥ (शूलधृत्-इत्येव कचित् पाठः ॥)

शूलनाशनं, स्त्री, (शूलं नाशयतीति । नश् + णिच्
+ ल्युः ।) सौवर्चललवणम् । इति हेमचन्द्रः ॥

शूलपत्नी, स्त्री, (शूलवत् पत्रमस्याः ।) डीष् ।
शूलीढणम् । इति राजनिर्घण्टः ॥

शूलशब्दः, पुं, (शूलस्य शब्दः । एरण्यहचः । इति
शब्दचन्द्रिका ॥

शूलहन्त्री, स्त्री, (शूलं हन्तीति । हन + टक् ।
डीष् ।) यवानी । इति राजनिर्घण्टः ॥

शूलहृत्, पुं, (शूलं हरतीति । हृ + क्तिप् ।)
हिङ्गुः । इति त्रिकाण्डशेषः ॥

शूला, स्त्री, दुष्टवधार्थकौलकः । वेश्या । इति
विश्वः ॥

शूलाकृतं, त्रि, (शूलेन कृतम् । “शूलात् पाके ।”
५ । ४ । ४५ । इति डाच् ।) लौहादिशूलाकया
विहं पक्वमांसम् । कावाव इति पारस्यभाषा ।
तत्पर्यायः । भट्टिचर् २ शूल्म ३ । इत्यमरः ॥
वासितारम् ४ । इति जटाधरः ॥ शूलिकम् ५
इति शब्दचन्द्रिका ॥ अस्य गुणाः शूलग्रन्थे
द्रष्टव्याः ॥

शूलिकं, स्त्री, (शूलः निमित्तत्वे नास्त्वस्तीति । शूल
+ ठन् ।) शूलाकृतम् । इति शब्दचन्द्रिका ॥

शूलिकः, पुं, शयकः । इति हेमचन्द्रः ॥ (शूलः
अस्यास्तीति । ठन् ।) शूलयुक्तं चि, ॥

शूलिनः, पुं, भाण्डोरहचः । इति शब्दमाला ॥
शूलिनी, स्त्री, (शूलं अस्या अस्तीति । शूल +
इनि । डीष् ।) दुर्गा । यथा,—

“सङ्गिनी शूलिनी घोरा गदिनी चक्रिणी
तथा ॥

शङ्किनी चापिनी बाणभुषुङ्गीपरिघायुधा ॥”
इति देवीमाहात्म्यम् ॥

शूली, [न्] पुं, शूलमस्यास्तीति । शूल + इनिः ।
शिवः इत्यमरः ॥ (यथा, महाभारते । ३ ।
८४ । ८४ ।

“ततो गृध्रवटं गच्छेत् स्नानं देवस्य शूलिनः ॥”
शशः । इति भावप्रकाशः ॥ शूलान्नधारके

शूलरोगयुक्ते च त्रि । यथा,—
“वर्जयेद्दिलं शूली कुष्ठं मांसं च यो स्त्रियम् ।
इति वैद्यकम् ॥

तस्य कारणं प्रायश्चित्तञ्च यथा,—
“शूली परोपतापेन जायते तस्यामार्जकः ।
सोऽन्नदानं प्रकुर्वीत तथा बद्धं जपेन्नरः ॥”

इति शातातपीयकर्मविपाकः ॥

शूली, स्त्री, दण्डभेदः । तत्पर्यायः । शूलपत्नी २
अशाखा ३ धुम्रमूलिका ४ जलाशया ५ मधु-
लता ६ पिच्छिला ७ मङ्घिणीप्रिया ८ अस्या

गुणाः । पिच्छिलत्वम् । कोष्णत्वम् । गुरुत्वम् ।
गौल्यत्वम् । बलप्रदत्वम् । पित्तदाहरत्वम् ।
रुच्यत्वम् । दुग्धहृदिकारित्वञ्च । इति राज-
निर्घण्टः ॥